

Словакия Республикасынын Стандартташтыруу, метрология жана сыноо боюнча башкармалыгынын (СР СМСБ)

жана

Кыргыз Республикасынын Өкмөтүнө караштуу Стандартташтыруу жана метрология боюнча мамлекеттик инспекциясынын (Кыргызстандарт)

**ортосундагы
кызматташтык жөнүндө Макулдашуу**

Мындан ары Тараптар деп аталган Словакия Республикасынын Стандартташтыруу, метрология жана сыноо боюнча башкармалыгы жана Кыргыз Республикасынын Өкмөтүнө караштуу Стандартташтыруу жана метрология боюнча мамлекеттик инспекциясы (Кыргызстандарт),

Тараптардын мамлекеттеринин ортосундагы кош тараптуу мамилелерди чыңдоо максатында,

стандартташтыруу, метрология жана сертификаттоо чөйрөсүндөгү өздөрүнүн иш-аракеттеринин маанисин эске алышып,

милдеттеринин улуттук денгээлде окшоштугун эске алышып,

жогоруда көрсөтүлгөн иш-аракеттердин чөйрөлөрүндө улуттук мыйзамга ылайык өздөрүнүн ыйгарым укуктарынын чегинде төмөндөгү багыттар боюнча өз ара пайдалуу кызматташтык жөнүндө макулдашышты:

1 – статья

Стандартташтыруу чөйрөсүндө:

– колдонулуп жаткан эл аралык, европалык жана улуттук стандарттар, европалык директивалар жана алардын тексттери жөнүндө маалыматтар менен алмашуу (суроо-талап боюнча);

– стандартташтыруу боюнча улуттук орган тарабынан белгиленген тартипте продукцияга жана кызмат көрсөтүүлөргө карата улуттук стандарттарды өз ара колдонуу;

– продукциялардын (кызмат көрсөтүүлөрдүн) коопсуздугун камсыз кылуучу стандарттарды колдонуунун ыктыярдуу формасы, милдеттүү техникалык регламенттерди иштеп чыгуу чөйрөлөрүндө тажрыйба алмашуу;

- стандартташтыруу чөйрөсүндө маалыматтык программалар менен алмашуу (стандарттарды иштеп чыгуу, маалыматтык база түзүү, аракетте болгон стандарттарды актуалдаштыруу).

2 – статья

Сертификаттоо чөйрөсүндө:

- макулдашылган эрежелердин жана процедуралардын негизинде, европалык жана эл аралык стандарттарга шайкеш келген же окшош болгон, улуттук стандарттарга ылайык шайкештикте аткарылуучу товарларды (кызмат көрсөтүүлөрдү) сертификаттоо чөйрөсүндө шайкештикти баалоону өз ара таануу;

- ИСО/МЭК 17025 стандартына ылайык аккредиттелген сертификаттоо боюнча органдарда жана лабораторияларда жүргүзүлгөн, улуттук стандарттарга ылайык товарлардын шайкештигин сертификаттоо;

- улуттук шайкештик белгисин пайдалануу;

- ИСО 9000 эл аралык стандарттарына ылайык келген сапат системасын түзүүдө жана сертификаттоодо тажрыйба алмашуу.

3 – статья

Метрология чөйрөсүндө:

- эталондук базаларды жабдуу (жаңыртуу);

- ченөөнүн бирдейлигин камсыз кылуу боюнча биргелешкен иштерди жүргүзүү;

- мамлекеттик сыноонун жана ченөө каражаттарынын тибин бекитүү жана буюмдардын жана материалдардын касиеттерин жана курамынын стандарттык үлгүлөрүн, метрологиялык аттестациялоонун, ченөө каражаттарын жана калибровкалоо натыйжаларын өз ара таануу, ошондой эле аккредиттелген лабораториялар тарабынан аткарылган текшерүүнүн жана калибровкалоонун, сыноонун натыйжаларын өз ара таануу;

- ченөөнүн түрлөрү боюнча ченөө каражаттарын текшерүү боюнча (калибровкалоо) компьютердик программаны иштеп чыгуу;

- мыйзамдаштырылган метрология боюнча кеңешүү жана тажрыйба алмашуулар.

4 – статья

Тараптар ар календардык жылдын аягында 1 (бир) жылдык мөөнөткө кабыл алынуучу жумушчу программасына ылайык ишке ашырылуучу кызматташтык жөнүндө макулдашышты. Бул жумушчу программа ушул Макулдашуунун ажырагыс бөлүгү болуп саналат.

5 – статья

Ушул Макулдашуунун чегинде алынган документтердин жана маалыматтардын жашыруундугуна ушул документтерди жана маалыматтарды алган Тараптар жооп берет.

Документтер же маалыматтар аларды берген Тараптын макулдугу менен гана үчүнчү Тарапка берилиши мүмкүн.

Сүйлөшүүлөр жөнүндө маалыматтар, же алардын натыйжалары Тараптардын экөөнүн тең макулдугу менен гана жарыяланышы мүмкүн.

6 – статья

Ар бир Тарап өздөрүнүн мүмкүнчүлүктөрүнө жараша өзүнчө бөлөк келишим боюнча адистерди окутууга, стажировкалоого, квалификациясын жогорулатууга жана башка максатта кабыл алат. Адистерди командировкага жиберүүгө байланышкан чыгымдар Тараптар менен кошумча макулдашылат.

7 – статья

Ушул Макулдашуу Тараптардын башка өлкөлөрдүн уюмдары менен түзүлгөн келишимдеринен келип чыккан укуктарга жана милдеттерге тиешеси болбойт.

8 – статья

Ушул Макулдашуу белгисиз мөөнөткө түзүлдү жана Тараптар кол койгон күндөн баштап күчүнө кирет.

Тараптардын ар бири башка Тарапка өзүнүн оюн жазуу жүзүндө билдирүү менен ушул Макулдашууну бузушу мүмкүн: Макулдашуунун колдонулушу башка Тарап ушундай билдирүүнү алган күндөн баштап 6 (алты) ай өткөн соң токтотулат.

Ушул Макулдашууга ушул Макулдашуунун ажырагыс бөлүгү болуп эсептелген, өзүнчө таризделген Протокол менен өзгөртүүлөр жана толуктоолор киргизилиши мүмкүн.

Бишкек шаарында 2003-жылдын "4" мартында словак, кыргыз жана орус тилдериндеги эки түп нускада түзүлдү.

Ушул Макулдашуунун жоболорун түшүндүрүүдө пикир келишпестиктер пайда болгон учурда орус тилиндеги нуска негиз катары алынат.

**Словакия Республикасынын
Стандартташтыруу, метрология
жана сыноо боюнча
башкармалыгы үчүн**

**Кыргыз Республикасынын
Өкмөтүнө караштуу
Стандартташтыруу жана
метрология боюнча
мамлекеттик инспекция үчүн**